

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Jessie Fleri Soler et.

versus

Jessie Phillips

**Fedekommess — Diviżjoni — Dritt ta' Rappreżentazzjoni
— Sostituzzjoni Volgari.**

Meta l-fondatur ta' fedekommess ikun uża espressjoni ġenerika li biha huwa jkun irrimetta ruħu għar-regoli tas-suċċessjoni "ab intestato", allura l-liġi applikabbli hi dik li tkun vigenti fiż-żmien tas-sostituzzjoni, u mhux dik vigenti fiż-żmien tal-fondazzjoni.

F'materja fedekommissarja, is-sostituzzjoni volgari anomala taċita tissubentra u hemm lok għaliha biss meta ma jkunx hemm lok għad-dritt ta' rappreżentazzjoni.

Jekk tintalab id-diviżjoni ta' xi fondi fedekommissarji, u fosthom ikun hemm xi fondi li dwarhom ma jkunx hemm prova li huma fedekommissarji, dawn ma għandhomx jitqiesu li huma fedekommissarji; u l-partijiet ma humiex prekluzi milli

jissollewaw din il-kwistjoni bil-fatt li huma jkunni ga d-dik-juraw jew ammettew li dawn il-fondi huma fedekommissarji. Il-konsegwenza, però, ta' dan in-nuqqas ta' prova tan-natura fedekommissarja ta' daww il-beni mhijer dik illi l-beni jibqghu komuni, imma li tigi miçhuda t-talba ghad-diviżjoni in kwantu tirtigwarda daww il-fondi; u fl-istess hin issir rizerwa ghad-drittijiet tal-interessati ghall-eventwalità li in segwitu jirrizulta li daww il-fondi huma fedekommissarji.

Il-Qorti:— Rat l-att taç-çitazzjoni quddiem il-Prim' Awla tal-Qorti Civili tal-Maestà Tagħha r-Regna, li bih l-atturi, wara li ppremettew illi l-kontendenti proprio et nomine huma jirrapprezentaw l-immedjati vokati għall-beni fedekommissarji li kienu posseduti minn Henry Rutter, in parti disponibbli u in parti le, indikati fl-annessata nota dok. "A", u li dan ma ddisponiex minnhom, u għalhekk il-kontendenti għandhom jipparteçipaw fihom skond ir-regoli tas-suççessjoni "ab intestato", u çjoè terza parti favur tal-konvenuta oħt l-imsemmi Henry Rutter, terza parti a favur tal-attriçi Jessie u Rosy aħwa Rutter, ulied il-mejjet William Rutter, hu l-istess Henry Rutter, u terza parti oħra a favur tal-atturi l-oħra in rappreżentanza tal-imsemmija ġenituri tagħhom Victor u Thomas aħwa Rutter, ulied il-mejjet Dr. John Rutter, hu l-imsemmi Henry Rutter, u in rappreżentanza tal-istess Dr. John Rutter; u li huma u l-konvenuta jipposjedew wkoll, fl-istess proporzjon porzjon miç-çedola tal-Massa Frumentaria No. 64 tal-valur ta' £21.9.7; jitolbu illi, wara li jsiru d-dikjarazzjonijiet u l-provedimenti li jkun hemm bżonn, dawn il-beni u l-porzjoni taç-çedola fuq imsemmija jigu maqsuma bejn il-kontendenti fil-proporzjonijiet fuq imsemmijin, skond l-art. 515 u artikoli oħra tal-Ordinanza VII tas-sena 1867, skond il-pjan tad-diviżjoni hawn anness jew pjan ieħor, prevja l-adozzjoni tal-istima ta' dawn il-beni li saret fl-okkażjoni tad-diviżjonijiet li saru in atti Giovanni Carmelo Chapelle tat-23 ta' Marzu 1935 u 29 ta' April 1937, jew fuq stima ġdida skond l-każ; u jiġi nominat nutar biex jirçievi l-att tal-qasma u kuratur biex jirrapprezenta fuq il-kuntratt il-kontumaçi. Bl-ispejjeż kontra l-konvenuta;

Rat in-nota tal-eççeżjonijiet tal-konvenuta, li biha

tesponi illi l-atturi ma speċifikawx il-fedekommess li minnu ġejjin il-beni in diviżjoni, b'mod li hija ma tistgħax tirregola ruħha sewwa, u għalhekk hija għandha tiġi liberata mill-osservanza tal-ġudizzju; illi, subordinatament u mingħajr preġudizzju, kemm il-darba l-beni ġejjin mill-Barunissa Cafici Casolani, dawn imissu kollha lilha bhala kuġina tagħha fil-ħames grad, mentri l-atturi jinsabu fis-sitt grad. B'riżerva ta' eċċezzjonijiet oħra;

Rat is-sentenza ta' dik il-Qorti tat-12 ta' Jannar 1960, li biha ddeċidiet il-kawża billi ordnat id-diviżjoni bejn il-kontendenti tal-beni, u tal-porzjoni taċ-ċedola ndikati fid-dokument "A" unit maċ-ċitazzjoni, fit-tliet porzjonijiet imsemmi jin aktar il-fuq, biex jittiehdu, bix-xorti, porzjoni miż-żewġ attriċi Jessie Fleri Soler u Rosy Storace, ahwa Rutter uled il-mejjet William; porzjoni mill-atturi l-oħra in rappreżentanza tal-ġenituri tagħhom Victor u Tommaso, ahwa Rutter, uled il-mejjet John; u porzjoni mill-konvenuta; innominat għall-finijiet tal-publikazzjoni tal-att tad-diviżjoni, li kellu jsir f'wahda mill-awli ta' dawn il-Qrati fis-26 ta' Jannar 1960, lin-Nutar Giovanni Carmelo Chappelle, u bhala kuraturi għall-eventwali kontumaċi lill-Avukat Dr. Frank Chetcuti u Dr. Edmond Fenech Adami; ordnat li l-ispejjeż jiġu sopportati fil-proporzjon ta' terz miż-żewġ attriċi Fleri Soler u Storace, terz mill-atturi l-oħra, u terz mill-konvenuta, barra l-ispejjeż tal-perizja legali, li jiġu sopportati kwantu għal żewġ terzi mill-atturi kollha flimkien, u kwantu għal terz mill-konvenuta. Dik il-Qorti kkunsidrat;

Illi l-atturi jippretendu li huma u l-konvenuta jirrappreżentaw l-immedjati vokati għall-beni fedekommissarji, in parti disponibbli u in parti mhux disponibbli, indikati fid-dokument "A" fil-fol. 4 tal-proċess, li kienu posseduti minn Henry Rutter, u illi billi dan ma ddisponiex minnhom, huma għandhom jipparteċipaw fihom skond ir-regoli tas-suċċessjoni "ab intestato", u għandhom jiġu maqsuma bejniethom fil-proporzjonijiet imsemmi jin fiċ-ċitazzjoni. L-atturi jippretendu wkoll li huma, flimkien ma l-konvenuti, jippossiedu wkoll fl-istess porzjonijiet porzjoni miċ-ċedola tal-Massa Frumentaria No. 64 tal-valur ta' £21.9.7. Kif esponiet fin-nota tal-eċċezzjonijiet u fid-dikjarazzjoni an-

nessa magħha, u fissret aħjar fin-nota tagħha tad-29 ta' Novembru 1943, l-konvenuta tissottometti illi, ladarba l-keni huma fedekommissarji, għandhom jiġu osservati r-regoli mposti mill-fundatur, anki għal dawk disponibbli, fejn l-aħhar possessor ma jkunx iddispona minnhom; illi l-konsangwinità għandha tkun miżurata mill-gravat u mhux mill-fundatur; illi hija tinsab viċina lejn il-Barunissa Cafici u lejn fuha Henry Rutter, li minnhom, skond kif jiddikjaraw l-atturi fit-trattazzjoni orali, ġejjin l-imsemmijin teni, aktar mill-atturi; u li xejn ma jiswa li l-atturi jippretendu li jidhlu fil-grad ta' missierhom "jure representationis" għaliex f'materja fedekommissarja hu prinċipju li wiehed jissuċċedi "jure proprio et ex propria persona"; u skond il-fondatriċi Eleonora Barbara, din riedet tippreferixxi dejjem l-eqreb demm, u l-eqreb dejjem hi hija, u għalhekk il-fondatriċi wriet li riedet teskludi d-dritt tar-rappreżentazzjoni. Del resto, tkompli tosserva l-konventa, billi din hi suċċessjoni kollaterali, u għandha tkun regolata mill-ligi attwali, l-atturi ma jistgħux jinvokaw ir-rappreżentazzjoni;

Illi l-perit legali ssottometta d-diversi prinċipji ġuridiċi in materja fedekommissarja, u li fuqhom ibbaża ruhu għall-finijiet ta' interpretazzjoni tal-fedekommissi fil-kwistjoni, ċjoè is-suċċessjoni tal-vokat mill-gravant u mill-gravat, is-suċċessjoni "ab intestato", id-dritt ta' rappreżentazzjoni, u s-sostituzzjoni volgari anomala. Il-perit legali mbgħad eżamina wkoll it-testament ta' Eleonora Barbara:

Rigward l-ewwel prinċipju, il-perit legali ssottometta li hu ritenut li f'materja fedekommissarja wiehed jissuċċiedi lill-gravant, u mhux lill-gravat; b'mod li hemm il-massima li l-vokati fis-suċċessjoni tal-gravat ma jissuċċedux bis-saħħa tal-liberalità tal-gravat imma bis-saħħa tad-dritt tagħhom stess li ġej mill-gravant — "veniunt ex jux proprio et ex propria persona". Imma dan il-prinċipju ma għandux jiġi nterpretat fis-sens li l-konsangwineità għandha tiġi regolata mill-gravant, imma mill-gravat. Is-suċċessjoni hi diretta għall-gravat, u ndiretta għall-gravant. Dan il-prinċipju ġie aċċettat mill-ġurisprudenza tal-Qrati Tagħha (App. 22 ta' Frar 1858 in re "Bonnici vs. Mamo Mompalao", Vol. I, 1840). Għalhekk, is-suċċessjoni għandha tiġi rego-

lata in kwantu għall-prossimità mill-aħħar gravat Henry Rutter, u kwindi f'din il-kawża jittratta minn suċċessjoni ta' ko'laterli, ta' oħt id-decujus in konkorrrenza man-nepu-tijiet "ex fratre" (ulied William Rutter) u proneputijiet "ex fratre" (ulied Thomas Rutter u Victor Rutter, ulied John Rutter);

Rigward it-tieni prinċipju, il-perit legali ssottometta illi, meta l-fondatur jirregola huwa s-suċċessjoni, allura ma hemmx kwistjonijiet; imma meta l-fondatur jirrimetti ruħu għar-regoli tas-suċċessjoni "ab intestato", bħal ma hu l-każ f'diversi testmenti f'din il-kawża, tqum il-kwistjoni jekk għandhomx jiġu applikati r-regoli tas-suċċessjoni "ab intestato" ta' żmien il-fondatur jew inkella dawk attwali ta' żmien is-sostituzzjoni — kwistjoni li giet ferm dibattuta. Il-perit però, osserva li huwa jidhirlu li għandu jgħid, fuq l-iskorta ta' prinċipju konsakrat mill-Qorti tal-Appell (Vol. XVI, 53; XX-I-150), li meta t-testatur irrimetta ruħu għall-liġi li tirregola s-suċċessjonijiet "ab intestato", irrimetta ruħu b'mod generali, u ma llimitax ruħu għall-liġi li kienet in vigore fi żmienu;

Rigward it-tielet prinċipju, l-istess perit issottometta li l-liġi attwali, meta jkun jittratta minn suċċessjoni ta' nepu-tijiet "ex fratribus" in konkorrrenza ma' oħt id-decujus, hi d'ik kontenuta fl-art. 842 u 843 tal-Kodiċi Civili; għalhekk f'din il-kawża, meta wiehed jinterpretja flimkien dawn iż-żewġ dispożizzjonijiet tal-liġi, isib illi, ladarba ma hemmx werrieta fi grad indaqs, ma hemmx lok għas-suċċessjoni "per capita". Għad hemm haġġa oħt id-decujus (il-konvenuta Philips"), u allura hemm lok għar-rappreżentazzjoni biss. Uljed Tommaso u wlied Victor jirrapprezentaw lill-missierhom. Din ir-rappreżentazzjoni ssir jekk jirriżulta li għandha ssir in forza tal-fondazzjonijiet fedekommissarji;

Rigward ir-raba' prinċipju, il-perit legali issottometta illi in materja fedekommissarja jekk ma jkunx hemm lok għad-dritt ta' rappreżentazzjoni, tissubentra. skond it-tradizzjonijiet ġuridiċi tal-pajjiż u l-kostum vigenti, is-sostituzzjoni volgari anomala taċita; liema sostituzzjoni hi applikata fil-fedekommissi ta' natura kompendjuża, kif in-huma l-fedekommissi kollha f'din il-kawża; u hi applikata

meta mhix applikata r-rappreżentazzjoni. Din is-sostituzzjoni mhijiex id-dritt ta' rappreżentazzjoni, li l-lum fil-linja retta kollaterali ma jeżistix hliet għal ċerti gradi ferm prossimi, imma anzi tissupplixxi għal meta ma hemmx id-dritt ta' rappreżentazzjoni. Il-volgari anomala ddaħhal, ukoll fil-linji kollaterali, b'sostituzzjoni ta' gradi, il-linji remozjori. Wara li stabbilixxa dawn il-prinċipji ġuridiċi in materja fedekommissarja, il-perit legali għadda biex jinterpretat partitament, u b'mod l-aktar elaborat, id-diversi fondazzjonijiet fedekommissarji u l-ordni suċċessorju skond ir-regola taz-suċċessjoni ntestata, u gie għall-konklużjoni li l-fedekommissi kollha ndikati f'din il-kawża. b'mod jew ieħor, jammettu, jew ma jeskludux, u kwindi tidhol wehedha, ir-rappreżentazzjoni fis-sens preċitat; b'mod li t-teži tal-atturi kif dedotta fi-ċitazzjoni għandha tiġi akkolta. In kwantu għas-sostituzzjoni volgari anomala, li kien ikun hemm lokha kieku kellu jiġi ritenut illi hi applikabbli l-liġi suċċessoria ta' żmien il-fondaturi, ma hemmx lokha; għaliex għandha tiġi applikata dejjem ir-rappreżentazzjoni; u s-sostituzzjoni volgari anomali hi ritrovat tal-ġurisdenza għal meta ma jkunx hemm ir-rappreżentazzjoni;

Illi din il-Qorti ma ssibx raġunijiet li għalihom għandha tiddipartixxi mill-konklużjonijiet raġġunti mill-perit legali, u kwindi tadotta l-istess konklużjonijiet, għall-istess raġunijiet sottomessi mill-perit;

Illi l-perit legali għadda in segwitu biex jipproponi pjan ta' diviżjoni in bażi tal-konklużjonijiet imsemmijin li wasal għalihom, u kwindi huwa qasam l-assi immobiljari fedekommissarju ta' Henry Rutter fi tliet porzjonijiet. Qabel ma għamel hekk, l-istess perit irrileva li l-valur tal-fondi ndikati fil-fol. 4 fid-dokument "A" fil-fol. 4 tal-proċess, għal hafna minnhom. hu ta' qabel il-gwerra; li għalkemm qabel l-abolizzjoni tal-fedekommissi ma kienx ikun f'waqtu li dawn il-beni kollha jitqegħdu f'lista waħda biex jinqasmu fi tliet porzjonijiet ugwali, billi jirriżulta mill-eżami tad-diversi fondazzjonijiet li x'uħud minnhom kienu disponibbli b'mod assolut waqt li x'uħud minnhom kienu indisponibbli. b'mod li l-estensjoni tal-fakoltà li biha l-gravat kien jista' jiddisponi tvarja minn fond għall-ieħor. ladarba l-fedekommissi huma ta' natura dividwa, huma disponibbli b'mod

assolut, u għalhekk il-valur tagħhom mhux influwenzat mid-disponibilità o meno, huwa ssuġġerixxa li mill-qasma jiġu pre'evati dawk il-fondi li mill-eżami li għamel ma jirriżultax taht liema fedekommessi jaqgħu, għalkemm "infamiglia" kienu dejjem ritenuti bħala fedekommissarji, u li dawn il-fondi, ċjoè l-għalqa "Ta' Holbiet" jew "Hlubiet Manu" u d-dirett dominju perpetwu "tal-Papa" jibqgħu in komun; kif ukoll il-fondi "Ta' Facciol" u "Ta' Ferla" jiġu kunsidrati bħala provenjenti mill-fedekommess Viani, salva oppożizzjoni tal-partijiet, li ma qalux liema hi l-provenjenza tagħhom; f'liema każ anki dawn il-fondi jibqgħu in komun. Fl-ahharnett, il-perit irrileva li d-dirett dominju perpetwu "tar-Ramla" ma jistgħax jiġi kunsidrat bl-istess kriterju ta' stima tal-fondi l-oħra, għar-raġuni li dan id-dirett dominju perpetwu hu stmat £233.68 fuq bażi ta' kapitalizzazzjoni tač-čens perpetwu, li hu kostanti, waqt li l-valur tal-fondi l-oħra, stmat għall-habta tas-sena 1933, awmenta ruhu ferm wara l-gwerra. Għalhekk, biex jiġi furmat pjan ekwu ta' diviżjoni, il-perit issuġġerixxa li hu neċessarju illi dan in-nofs indiviż ta' dan id-dirett dominju perpetwu "tar-Ramla" jew jibqa' wkoll in komun, jew inkella jiġi suddiviż bejn it-tliet porzjonijiet indaqs;

Il-perit issottometta żewġ pjani ta' diviżjoni. Fl-ewwel wiehed huwa ommetta l-ewwel żewġ fondi msemmijin, ċjoè il fond "Ta' Holbiet" jew "Hlubiet Manu" u d-dirett dominju "tal-Papa", biex l-istess jibqgħu in komuni; u fit-tieni wiehed ommetta biex jibqgħu in komun, oltre l-imsemmijin żewġ fondi, anki dawk "ta' Facciol" u ta' "Ferla". Fiż-żewġ pjani, in-nofs indiviż tad-dirett dominju perpetwu "tal-Papa" issuddividieh bejn it-tliet porzjonijiet;

Illi, rigward dan ir-riljev tal-perit legali, jiġi osservat li l-fondi fil-kwistjoni, bl-istima ta' kull wiehed minnhom kif magħmula mill-Perit Raul Cousin, Ugo Mallia u Albert Vassallo, b'relazzjonijiet annessi mal-kuntratt ta' diviżjoni fl-atti tan-Nutar Giovanni Carmelo Chappelle tat-23 ta' Marzu 1935 u 29 ta' April 1937 (dok. fol. 123, 129, 137), huma dawn:— 1. Għalqa "ta' Ciampra" £700; 2. Nofs indiviż tal-għalqa "ta' Ferla" jew "Peiken" £175; 3. Għalqa "ta' Holbiet" jew "Holbiet Manu" £300; 4. Dar bil-gnien,

remissa u knisja zghira, San Anard £420; 5. Ghalqa magħha £80; 6. Biċċa ghalqa warajha £10; 7. Dirett dominju perpetwu tal-ghalqa "tal-Papa" £16; 8. Nofs ndiviz tal-ghalqa "tal-Facciol" £40; 9. Ghalqa "ta' Raimier" £54; 10. Ghalqa "tal-Wilga" jew "Brighen" £135; 11. Nofs id-dirett dominju perpetwu tal-ghalqa (il-lum mibnija) "tar-Ramla" £233.6.8;

Illi minn dan jidher ċar illi l-istimi kif mogħtija mill-atturi fid-dokument "A" (fol. 4) ġa msemmi, li fuqhom nexxa l-perit legali, mhumiex għal kollox eżatti; billi fl-imsemmija re'azzjonijiet il-fond ta' "San Anard" hu stmat £420, u mhux £410 kif indikat f'dak id-dokument, u l-fond jew dirett dominju "tal-Papa" hu stmat £16, u mhux £16 10.0 kif indikat fl-istess dokument;

Fie' citazzjoni l-atturi talbu li tiġi adottata l-istima kif mogħtija fl-imsemmi dokument, jew li ssir stima ġdida jekk il-konvenuta ma taderixxix għal dik hekk mogħtija. Kif ġie verbalizzat fis-seduta tas-6 ta' Mejju 1959, il-konvenuta ddikjarat li toqgħod għall-istima li hemm tal-beni, u kwindi ma hemmx lok li ssir oħra ġdida, u kwindi l-istima ndikata fl-imsemmi dokument, bil-modifiki ġa msemmin, tiġi adottata. Kif ukoll ġie verbalizzat fis-seduta tal-lum, il-kontendenti jaqblu li l-fondi "ta' Holbiet" jew "Hbuliet Ma'u" u "tal-Papa", għalkemm ma jirrizultax taħt liema fedekommiss jaqgħu, għad li dejjem ġew ritenuti "in famiglia" bħala fedekommissarji, jiġu kunsidrati bħala fedekommissi komprendiuzi, u kwindi, skond ma ntqal iżjed il-fuq, li jammetti d-dritt ta' rappreżentazzjoni; kif ukoll li l-fondi "ta' Facciol" u "ta' Ferla" jiġu kunsidrati bħala provenjenti mill-fedekommiss Viani;

Minn dan isegwi li l-pjani ta' diviżjoni proposti mill-perit legali għandhom jiġu varjati, u l-pjan ta' diviżjoni għandu isir bil-mod kif sejjier jingħad. F'dan il-pjan qiegħed jiġi adottat is-suggeriment tal-perit legali rigward id-dirett dominju perpetwu "tar-Ramla", fis-sens li l-istess jiġi suddiviż bejn tliet porzjonijiet li ser jisemmew;

Il-valur tal-beni kollha, kompriż dak ta' £21.9.7 ndikat fid-dokument ġa msemmi, u riżultanti mill-istimi li ġew indikati, tal-porzjoni taċ-ċedola tal-Massa Frumentarja Numru 64 parti taċ-ċedola numru 558, hu ta' £2184.6.3, u għalhekk kull waħda mit-tliet porzjonijiet imsemmijin trid tkun tal-valur ta' £728.5.5., biex jittieħdu bix-xorti, waħda miż-żewġ attriċi Jessie Fleri Soler u Rosy Storace, ahwa Rutter ulied il-mejjet William, waħda mill-atturi l-oħra in rappreżentanza tal-ġenituri tagħhom Victor u Tommaso ahwa Rutter, ulied il-mejjet John, u waħda mill-konvenuta. It-tliet porzjonijiet huma dawn:—

L-Ewwel Porzjoni — Dar bil-ġnien, remissa u knisja żgħira, San Anard £420; għalqa magħha £80; biċċa għalqa warajha £10; għalqa "tal-Wilġa" jew "Brighen" £135; terz tad-dirett dominju perpetwu tar-"Ramla" £77.15.6 u 2/3d.; ekwiparazzjoni mit-tielet porzjoni £5.9.10 u 1/3d. — £728.5.5;

It-Tieni Porzjoni — Nofs l-għalqa "ta' Campra" £350; nofs indiviż tal-għalqa "ta' Ferla" jew "Perken" £175; nofs indiviż tal-għalqa "tal-Facciol" £40; għalqa "ta' Raimier" £54; terz tad-dirett dominju perpetwu "tar-Ramla" £77.15.6 u 2/3d.; ċedola tal-Massa Frumentaria £21.9.7; ekwiparazzjoni mit-tielet porzjon £10.0.3 u 1/3d. — £728.5.5;

It-Tielet Porzjon — Nofs l-għalqa "ta' Campra" £350; għalqa "ta' Holbet" jew "Hbuliet Manu" £300; dirett dominju perpetwu tal-għalqa "tal-Papa" £16; terz tad-dirett dominju perpetwu "tar-Ramla" £77.15.6 u 2/3d.; għanda thallas ekwiparazzjonijiet lill-Ewwel Porzjon £5.9.3 u 1/3d, u lit-Tieni Porzjoni £10.0.3 u 1/3d. — £728.5.5;

Illi, kif ġie sottomess mill-perit legali, l-atturi nagsu iindikaw, kif kienu fid-dmir li jagħmlu, il-provenjenza fedekommissaria ta' diversi mill-beni fuq imsemmijin, u dan in-nuqqas ikkaġuna mhux biss dewmien, imma wkoll xogħol rilevanti lill-istess perit, u kwindi spejjeż żejda fir-relazzjoni. Konsegwentement ta' din iċ-ċirkustanza għandha tittieħed konsiderazzjoni fil-kap tal-ispejjeż;

il-petizzjoni tagħha, li biha talbet li tiġi revokata s-sentenza fuq imsemmija, billi jiġu miċhuda t-talbiet tal-atturi, u billi jiġi deċiż li l-ġid kollu fedekommissarju ġa possedut minn Henry Rutter jiġi assenjat kollu favur il-konvenuta appellanti bħala l-unika vokata warajh; bl-ispejjeż taż-żewġ istanzi kontra l-atturi; b'riżerva tad-drittijiet favur terzi persuni mill-liġi attwali;

Omissis:

Ikkunsidrat;

Fil-petizzjoni tal-appell l-aggravju hu dedott b'mod ġeneriku. Il-motivi ta' doljanza huma aħjar indikati fin-nota fo'. 200, u huma dawn: —

1. L-appellanti ssostni li f'dawk il-każijiet fejn għandhom jiġu applikati r-regoli tas-suċċessjoni "ab intestato" għandha titqies mhux il-liġi viġenti fiż-żmien tas-sostituzzjoni, iżda dik viġenti fiż-żmien tal-fondazzjoni, li kienet in-Novella 118 tad-Dritt Ruman;

2. Is-sostituzzjoni volgari anomala ma hix dejjem applikabbli, imma biss meta fil-fondazzjoni jkun hemm xi haġa li tirrendi probabbli l-intenzjoni tal-fondatur li tiġi applikata din is-sostituzzjoni;

3. L-appellanti ma taqbelx mal-interpretazzjoni tal-fedekommiss (rilevanti għal din il-kawża) mogħtija mill-perit legali u adottata mill-Ewwel Qorti; u dan fis-sens spjegat għal kull fedekommiss fin-nota fuq imsemmija;

4. Għar-rigward ta' ċerti fondi ma gietx pruvata l-oriġini fedekommissarja u t-talba tal-atturi għandha tiġi ċertament miċhuda dwarhom;

Ikkunsidrat, dwar dawn il-kapi ta' aggravju:

Dwar l-ewwel aggravju;

F'din is-sede, fin-nota tagħha fol. 200, l-appellanti oċċitat. biex tappoġġja l-assunt tagħha, is-sentenza "Agius vs. Agius et.", mogħtija mill-Prim'Awla fl-ewwel ta' Ottu-

bru 1924, sedenti l-Illmu. Imhalled Dr. Giuseppe Cremona, riportata fil-Vol. XXV-II-583 tal-Kollezzjoni. F'din is-sentenza gie ritenut illi l-ligi applikabbli, f'każ ta' vokazzjoni skond ir-regoli tas-suċċessjoni "ab intestato", ma hix dik vigenti fiż-żmien tal-mewt tal-aħħar gravat (ossija tas-sostituzzjoni), iżda dik vigenti fiż-żmien tal-fondazzjoni (p. 585). Il-ġudikant fil-kawża ċitata qagħad fuq żewġ argumenti; wieħed, dak bażat fuq l-art. 1925 tal-Ordinanza VII ta'-1868 (il-lum 794(1) Kap. 23 Ediz. Riv.), rikavat minn sentenza ta' din il-Qorti kollez. IX, 431. col. 2; u l-ieħor, rikavat mis sentenza Vol. XII, 77 (tal-Prim'Awla), li kkunsidrat ġust li jiġi preżunt li t-testatur kellu fi hsiebu l-ligi ta' żmien, u mhux dik ta' aktar minn sekolu wara;

Issa, l-art. 794(1) Kap. 23 (qabel art. 1925 Ord. VII tal-1868) jgħid hekk:— "Il-fedekommessi huma projbiti. Iżda l-fedekommessi magħmula qabel il-jum li fih bdiet issehħ l-Ord. IV tal-1864, imħassra b'dan il-Kodiċi, jibqgħu regolat' bid-dispożizzjonijiet tal-ligi li kienet issehħ qabel daq il-jum, kompriżi d-dispożizzjonijiet ta'-Kapitlu II, Ktieb IV, ta'-Kodiċi Muniċipali ta' Malta, magħruf bħala Kodiċi De Rohan.....";

L-argument bażat fuq dan l-artikolu gie però ġustament kunsidrat bħala mhux aċċettabbli fis-sentenza ta' din il-Qorti (Pres. Sir Giuseppe Carbone, Imħ. Bne. Chapelle u Dr. Gni. Pullicino) in "Mattei et. vs. Pellegriani Petit et.", tal-21 ta' Ġunju 1907 (Val. XX-I-150); għaliex l-art. 1925 (il-lum 794) ikkonserva l-ligijiet "speċjali" għall-fedekommessi, u mhux il-ligijiet ta' applikazzjoni ġenerali għal kull xorta ta' suċċessjoni. Il-kwistjoni dwar liema ligi hi applikabbli fl-ipotesi taht eżami hi kwistjoni li ma hix partikulari għall-fedekommessi imma waħda li tista' tingala' f'kull xorta ta' suċċessjoni, u li hi komuni għal kull xorta ta' pussess. U dan hu dak li qalet is-sentenza ta' din il-Qorti fil-Volum IX li għalhekk, bir-rispett kollu, ma tidherx li giet ċitata a propożitu fis-sentenza tal-Vol. XXV, ċitata mill-appellanti; tant li dik l-istess sentenza tal-Volum IX hi ċitata fis-sentenza fil-Volum XX, Parte Prima, pag. 56, bħala konfermanti l-konklużjoni li għandha tapplika l-ligi taż-żmien tas-sostituzzjoni;

Kien ikun divers il-każ kieku fil-Kodiċi De Rohan (Der Maggioraschi, Primogeniture e Fedecommissi) kien hemm xi dispożizzjoni li taqta' din il-kwistjoni fis-sens ta' applikabbiltà ta' ligi vigenti fiż-żmien tal-fondazzjoni; għalhekk allura dik id-dispożizzjoni, bħala ligi "speċjali", kienet tkun konservata bl-artikolu fuq ċitat; iżda ma hemm ebda dispożizzjoni simili. Mhux biss; imma fis-sentenza fil-Vol. IX fuq ċitata, din il-Qorti (Pres. Sir Adriano Dingli, Imħ. Dr. Lorenzo Xuereb u Dr. Gpe. Gasan) mhux talli rriteniet illi r-riżerva tal-art. 1925 kienet tirrigwarda, p. 432 "quelle particolari al fedecommissario, e non leggi comuni", imma spjegat li s-sentenza tagħha in re "Gravagna vs. Torreggiani", tas-26 ta' Novembru 1875 (Vol. VII, p. 435) — li fuqha kienet qagħdet il-Qorti tal-Ewwel Istanza (p. 64, Vol. IX) — ma kienetx "in pari materia":

Kif ingħad, il-ġudikant fis-sentenza tal-Vol. XXV iċċita wkoll is-sentenza riportata fil-Vol. XII "Sciberras vs. Triglona", Prim'Awla 22 ta' Novembru 1888, sedenti l-Imħallef Dr. Gasan, fejn jingħad — p. 77:— "Atteso che non fu certo la disposizione del moderno diritto che regolò la disposizione testamentaria dei coniugi Sceberras, e pare giusto ritenere che la volontà dei testatori nell'attenersi all'ordine successorio ed alla successione in stirpi, non abbia potuto essere diretta da legge che sarebbe stata promulgata dopo oltre un secolo....." Dan l-argument, però, ma ġie x aċċettat minn din il-Qorti la fis-sentenza fuq ċitata Vol. XX, Parte I, p. 50, u lanqas fi-oħra, ukoll tagħha, "De Domenico vs. Borg Depares", Vol. XVI-I-53, Pres. Sir Giuseppe Carbone, Imħ. Dr. Luigi Ganado u Bne. Chappelle), li kkonfermat l-interpretazzjoni mogħtija in prima istanza sedenti l-imħallef Dr. Paolo Debono, Vol. XV, p. 312;

Din il-Qorti kif preżentement kostitwita taqbel illi, meta l-fondatur ikun uża espressjoni ġenerika, li biha rrimetta ruħu għar-regoli tas-suċċessjoni "ab intestato", allura l-ligi applikabbli hi dik fiż-żmien tas-sostituzzjoni, u mhux dik fiż-żmien tal-fondazzjoni. Kieku l-fondatur kien qiegħed jiddisponi għal xi haġa li kellha tissortixxi l-effett tagħha fi żmienu jew fi żmien raġjonevolment viċin, allura wiehed kien ikun jista' jgħid li hu kellu fi hsiebu l-ligi taż-

zmien tieghu; imma meta hu jkun qiegħed jiddisponi "in infinitum", mhux logiku li wieħed jirritjeni li hu kien qiegħed jikkontempla l-applikabbiltà "in infinitum" tal-ligi ta' zmienu, imma jidher aktar konvincenti li jiġi ritenut li hu ried li s-suċċessibbli jkunu dawk skond il-ligijiet viġenti fiż-żmien tas-sostituzzjoni, u li hu rrimetta ruħu, ġa ladarba għoġbu juża lokuzzjoni ġenerika, għal dawk il-ligijiet. Diversament, xejn ma kien jimpedieħ li jistabilixxi bħala ligi tal-fondazzjoni, bi kliem "ad hoc", is-suċċessjoni "in infinitum" skond il-ligi mperanti fiż-żmien tal-fondazzjoni, per eżempju, skond in-Novella 118. U għalhekk, l-Imħallef Dr. Paolo Debono, fis-sentenza citata, josserva perspikacement li, pjuttost minn kwistjoni ta' dritt transitorju, si tratta ta' kwistjoni ta' nterpretazzjoni tal-volontà tal-fondatur; għax, kieku ried, seta' uża termini restringenti, u mhux kliem ġeneriċi. Din il-Qorti, kif kostitwita, għalhekk, tadotta l-konklużjoni minnha raġġunta fiż-żewġ sentenzi fuq citati, riportati fil-Vol. XVI u Vol. XX, fis-sens li, meta l-espressjoni li biha t-testatur jew fondatur ikun irrimetta ruħu għas-suċċessjoni "ab intestato" tkun ġenerika, allura l-ligi applikabli hi dik "tal-waqt tas-sostituzzjoni";

Dwar it-tieni aggravju;

Hi ġurisprudenza f'materja fedekommissarja li proprjament il-benefizzju tal-"volgare anomala" hemm loku "meta ma hemmx lok għad-dritt tar-rappreżentazzjoni" (P.A. "Sant vs. Sceberras Trigona", sedenti Sir Antonio Micallef, 30 ta' April 1863, Vol. II, Kollez. p. 457, para. 149). F'dan is-sens ingħad fis-sentenza tar-Rota Romana 24 ta' Marzu 1749. Vol. I, pag. 215, b'citazzjoni tal-Bonfinio:—"Rapreäsentatio nihil comune habet cum volgari anomala";

Minn dan jiġi illi, jekk din il-Qorti, fl-eżami tad-diversi fedekommissi rilevanti għal din il-kawża, issib li hemm lok għad-dritt tar-rappreżentazzjoni, allura il-kwistjoni sollevata fit-tieni aggravju għar-rigward tas-sostituzzjoni "volgare anomala" ssir akkademika; għaliex allura l-grad każukat ikun, minflok riempit b'dik is-sostituzzjoni, rapreżentat "come non fosse perento";

Konsegwentement, il-konsiderazzjoni ta' dan l-aggravju hi spedjenti li tiġi posposta għal parti aktar il-quddiem ta' din is-sentenza;

Kwantu għat-tielet aggravju;

Dan jirrigwarda l-eżami tal-fedekommessi rilevanti għal din il-kawża. Liema huma dawn il-fedekommessi jiddependi mis-soluzzjoni tar-raba' aggravju, li għalhekk jixraq li jiġi eżaminat qabel; salv li l-Qorti tirritorna fuq dan l-aggravju, skond kif jiġi rizolt ir-raba' wieħed;

Dwar ir-raba' aggravju;

Fil-para. 12 tan-nota tagħha fol. 200 et seq., l-appellanti ssostni li, peress li ma gietx pruvata soddisfacentement l-origini fedekommissarja tat-tliet fondi "Wilġa tal-Brighen", "Holbiet Manu", u dirett dominju tal-għalqa "tal-Papa", għalhekk dawn ma għandhomx jibqgħu komuni kif issuggerixxa l-perit legali imma għandha tiġi eskluża dwarhom id-domanda tal-atturi, bl-ispejjeż;

L-Ewwel Qorti kkomprendiet dawn il-fondi fid-diviżjoni minnha ordnata għaliex, wara r-relazzjoni peritali, id-difensur tal-konvenuta kien iddikjara, fol. 150, li jaqbel li l-fondi "ta' Holbiet Manu" u "tal-Papa" jitqiesu bħala fedekommissarji "kompendjużi", u għax ma deherx li kien kontestat dak li kien ikkonkluda l-perit għar-rigward tal-fond "Wilġa tal-Brighen", li ċjoè dan kellu, "għall-finijiet prattiċi jiġi kunsidrat li kien sugġett għall-fedekommess Viani" (p. 56). Għalhekk din il-Qorti għandha teżamina żewġ kwistjonijiet:— (1) Jekk l-appellanti tistgħax, wara dik id-dikjarazzjoni u ammissjoni, issa f'din is-sedi tissolveva l-punt jekk il-fondi "de quibus" humiex jew le sugġetti għall-fedekommessi eżaminati mill-perit; (2) u jekk hux biżżejjed li, bla ma jiġi pruvat għal liema fedekommess hu sugġett fond, jingħad vagament li hu fedekommissarju;

Ikkunsidrat, fuq l-ewwel kwistjoni;

Għalkemm l-appellanti ddikjarat, kif fuq ingħad permezz tad-difensur tagħha, li ż-żewġ fondi "Holbiet Manu"

u "tal-Papa" kellhom jitqiesu fedekommissarji ta' natura kompendjuza, però ma giex speçifikat, la allura u lanqas in segwitu, ebda fedekommiss jew fedekommissi, li għalieh jew għalihom setgħu kienu sugġetti dawk il-fondi; u l-istess perit ma kienx irnexxielu jsib, non ostanti r-riċerki diligenti li għamel, jekk u għal liema fedekommiss kienu sugġetti (paġ. 56-57). Lanqas ma gie citat ebda att publiku li fih ġew dikjarati fedekommissarji. Taht dawn iċ-ċirkustanzi, dik id-dikjarazzjoni mhijiex ta' preġudizzju għall-kontestazzjoni elevata f'din is-sedi; u dan anki għar-raġuni li l-Qorti stess ma tistgħax tikkunsidra fond bħala fedekommissarju sempliċement għax il-partijiet jgħidu li hu tali, bla però ma jindikaw xejn biex juru li hu fedekommissarju jew jgħidu liema hu l-fedekommiss. F'każ simili, l-Qorti ma tistgħax taqta' l-kwistjoni tal-mod tal-vokazzjoni u suċċessjoni, li tiddependi primjerament mill-liġi tal-fondazzjoni. F'dan is-sens ukoll dik id-dikjarazzjoni tista' tkun erronea, u tista' tipproduċi sentenza żbaljata. Infatti, din l-ewwel kwistjoni tallacċja ruhha mat-tieni waħda. Ma hux il-lum fl-istat tad-dritt vigenti, biżżejjed li fond jitqies fedekommissarju "in famiglia"; u għalhekk mhux biżżejjed li jiġu eżaminati l-fedekommissi tal-familja biex tiġi determinata s-suċċessjoni rigward dak il-fond. Kif inġhad, il-Kodiċi Ċivili attwali (Kap. 23) irriżerva fl-art. 794 (qabel art. 1925) il-liġijiet speċjali tal-fedekommissi, u partikolarment il-liġijiet ta' l-Kodiċi De Rohan; u appuntu f'dan il-Kodiċi (para. XIX. Lib. IV, Kap. 11) jingħad:— *Nascendo dubbio se sia fondato maggiorasco, primogenitura o fedecommissio, ovvero se duri tutta vita, non si avra in avvenire riguardo alle sole congetture, sulle quali vorrebbe fondarsi l'erezione della primogenitura o la sua durazione, ma si dovrà far conto di esse soltanto quante volte, essendo espresse le istituzioni o la continuazione della primogenitura o del fedecommissio, si tratterà di spiegare la volontà del testatore . . .*";

Infatti, fis-sentenza Prim'Awla Ċivili tal-10 ta' Settembru 1840, sedenti l-Imħallef Dr. Giuseppe Franc. Falzon, riportata fil-Volum tal-Kollezzjoni 1839-1840, p. 249, jinġhad paġ. 250 illi fond kien oieghed fedekommissariju (għalkemm mhux speçifikat il-fedekommiss) għaliegħ kien qed jiġi ġudikat fuq fatt segwit "in epoca anteriore alla

promulgazione delle patrie leggi De Rohan ed in tempo che per provare o sostenere i fedecommissi erano bastevoli concludenti congetture, e specialment l'opinione ferma e costante in famiglia di quei gravami " Mill-Kodiċi De Rohan l-hawn, mantenut in vigore, kwantu għall-ligijiet speċjali tal-fedekommiss, b'dak l-artikolu u bil-para. 4 tal-lskeda annessa ma l-Ordinanza tal-1936 dwar ir-Revizjoni tal-Ligijiet Statutarji ta' Malta, ma hux biżżejjed li fond jingħad li hu fedekommissarju, imma jeħtieġ li tkun espressa l-istituzzjoni tal-fedekommiss — dak li ma sarx għar-rigward taż-żewġ fondi "Holbiet Manu" u "tal-Papa", non ostante d-dikjarazzjoni fol. 150, li tista' tkun erronea, u li ma tevitax li jkun komunkwe impossibbli l-aċċertament ta' kondizzjonijiet tal-fondazzjoni.

Kien għalhekk li fil-kawża "Sant vs. Sceberras Trigona" 30 ta' April 1863, Vol. II, p. 488, li fiha kienu saru xi ammissjonijiet simili, gie ritenut li "le dette ammissioni dei detti convenuti non possono essere loro di pregiudizio";

Il-konsegwenza, però, mhijiex li dawk iż-żewġ fondi jibqgħu komuni, kif issuġġerixxa l-perit; għaliex jekk jibqgħu komuni tiġi preġudikata l-pożizzjoni kollha, in kwantu li jkunu qegħdin jigu ritenuti li huma fedekommissarji, u, implicítament, li huma vokati għas-suċċessjoni fihom l-atturi, mentri kwistjoni simili għandha tibqa' mpreġudikata. Il-konsegwenza għandha tkun (kif sar fis-sentenza fuq citata) li tiġi eskluża d-domanda dwarhom; biss, peress li, jekk huma fedekommissarji, ma jkunx sewwa li tiġi znaturata din l-indoli tagħhom, salvi l-ligijiet attwali, għalhekk għandha ssir, kif saret fil-kawża fuq citata tal-1863, pag. 488, tieni kolonna, riżerva appożita;

Ma jimmilitawx, però, l-istess konsiderazzjonijiet għar-rigward tal-fond "Wilga tal-Brighen". Infatti, għar-rigward ta' dan il-fond jirriżulta li ppervjena lil Dottor Gioacchino Rutter, awtur ta' Margherita Rutter, in atti tan-Nutar A.G. Calleja tat-18 ta' Mejju 1842. Li fih saret diviżjoni tal-beni fedekommissarji provenjenti mis-suċċessjoni Testaferrata Viani — fol. 39 tal-proċess "Rutter utrinque" deċiż P. A. 24 ta' Frar 1937, li għalieh saret rife-

renza fol. 24, 31 u 31 tergo. Fid-diviżjoni atti Parodi tas-7 ta' Mejju 1877 (li fha kienet kondividenti Margherita Rutter) jissemma wkoll il-fedekommiss Testaferrata Viani, u l-fedekommiss b'dak l-isem eżistenti in familja hu dak ordnat minn Vincenzo u Maddalena Viani bit-testment tagħhom tat-3 ta' Lulju 1710 in atti Gio Andrea Madiona (ara fol. 56 u 138 proç. riferit). Hemm ukoll li l-istess appellanti, li l-lum e'levat din il-kontestazzjoni għar-rigward ta' din il-"Wilga tal-Brighen", kienet indikat dan il-fond appunto bhala sugġett, "inter alia", għal dan il-fedekommiss Viani (ara nota fol. 4 tal-proçess riferit); u din ma kienetx dikjarazzjoni vaga, imma speçifika, għax gie ndikat il-fedekommiss;

Għalhekk, għandhom jigu èskluzi biss iż-żewġ fondi "ta' Holbiet Manu" u "tal-Papa";

Appurata, għalhekk, il-kwistjoni dwar liema fondi għandhom jitqiesu ta' oriġini fedekommissarja, b'mod li għandhom jigu nklużi fid-diviżjoni issa mitluba, hu speċjenti li wieheð jghaddi għat-tielet aggravju, dwar l-interpretazzjoni tal-vokazzjoni fil-fedekommissi rilevanti;

Fin-nota fol. 200 l-appellanti tikkontesta d-dritt tar-rappreżentazzjoni fil-fedekommiss ta' Ugolino u Imperia Bonnici, fil-fedekommiss ta' Cassandra Barbara, fil-fedekommiss Maurizio Vella, u f'dawk Viani, Abela u Muxi, in bażi għall-kontestazzjoni tagħha generali fis-sens li għandha titqies il-liġi viġenti fiż-żmien tal-fondazzjoni, èjoè in-Novella 118, li ma kienetx tammetti r-rappreżentazzjoni fis-suççessjoni fil-linja kollaterali hlief għall-ulied immedjati tal-aħwa. Issa, din il-kontestazzjoni tagħha generali ma gietx aççettata minn din il-Qorti, kif gie espost "supra"; u għalhekk ma tistgħax lanqas tiġi akkolta l-interpretazzjoni li l-appellanti trid tagħti għall-mod tas-suççessjoni f'dawk il-fedekommissi;

Il-fedekommiss Ursola Delia Barbara ma giex interpretat diversament mill-appellanti, hlief li, għar-rigward tiegħu, minhabba li hija sostniet li għandha tapplika l-liġi ta' żmien il-fondazzjoni, allura rriteniet li jkun hemm lok

mhux għad-dritt ta' rappreżentazzjoni, iżda għas-sostituzzjoni volgari anomala;

Għar-rigward tal-fedekommiss Gio Batta Giappone, l-appellanti osservat li l-grad kontemplati fih spiċċaw. Il-kwistjoni, għar-raġuni rilevata mill-perit legali fol. 63 u 64, ma għandiex importanza Prattika f'din il-kawża;

Għar-rigward tal-fedekommiss Giulio Barbara, l-appellanti rrilevat li l-preferenza ndikata mill-fondatur għall-prossimjuri, u mbgħad għall-maġġjornati, teskludi tant id-dritt tar-rappreżentazzjoni kemm is-sostituzzjoni volgari anomala. Mill-eżami tat-termini ta' din il-fondazzjoni, però, fol. 60 tal-proċess, ukoll riferit, "Le Fevre vs. Cafici", 1862, jidher ċar li l-prossimjorità ("masculus et non foemina") u l-maġġoretà (f'każ ta' parità ta' grad) kienet kontemplata mil-fidekommittent mhux għar-rigward tal-progress fl-istess linja, imma għar-rigward tal-ingress f'linja ġdida. Fil-każ preżenti, għad li Henry Rutter miet bla tfal, għad hemm dixxendenti tal-kaġo-stipite tal-linja tal-istess Henry Rutter, u għalhekk ma kienx il-każ ta' ingress f'linja ġdida, għaliex ma kienx hemm nuqqas ta' "nepotibus et pronepotibus", kif jingħad fil-fondazzjoni, u d-dixxendenti minn kaġo-stipite wiehed ma jgħibx diversità ta' linja, imma diviżjoni tagħha f'dawk li jissejhu in materja "colonelli e stipiti subalterni" (P.A. Civile "Bonnici vs. Mamo" — Imh. Dr. Antonio B. Debono, 2 Febbrajo 1856, konfermata Appell 22 Febbrajo 1858 (Pres. Sir Paolo Dingli, Imh. Dr. Pasq. Gruppo u Dr. Ant. Micallef);

Tibqa' l-kwistjoni tal-interpretazzjoni tal-fedekommiss Eleonora Barbara. It-testment ta' Eleonora Azzopardi, nata Barbara, in atti tan-Nutar Francesco Vella tal-15 ta' Marzu 1727, jinsab fol. 222 tal-proċess "Rutter Phillips vs. Storace", P. A. 30 ta' Jannar 1940, li għalieh saret riferenza;

Il-partijiet rilevanti ta' dan it-testment jinsabu fol. 224 sal-fol. 228 tal-proċess riferit, fuq imsemmi, u l-estratti li għandhom jiġu kunsidrati għall-finijiet ta' din il-kawża huma dawk riportati fol. 76 ta' dan il-proċess. It-testatriċi, wara li għamlet l-istituzzjoni ta' eredi, stabbi-let il-vokazzjoni suċċessiva fil-linja diretta "ad infinitum

juxta regulum succëssionis ab intestato"; il-linja vokata kienet dik "Dni. Jnis. Baptae", binha. Mbghad, fil-każ ta' estinzjoni totali tal-linja "tiegħu", "ut nullus ex ejus descendentibus reperiatur in humanis", allura ikkjamat il-"proximiores et propinquiores in gradu consanguineitatis" "tagħna" stess. Sussegwentement irrakkomandat lill-eredi u ill-vokati "ut a criminibus, delictis, et vitiis quibuscumque se abstinent", u jżommu ruħhom "innoxios et inculpabiles"; u f'każ ta' trasgressjoni "ipsaque bona intelligantur, et sint acquisita ed devoluta ad sequentes proximiores, juxta regulum succëssionis ab intestato, prout in fideicommissis et vinculis superius expressis";

Mill-premess hu ċar li l-argument li trid tieħu l-appellanti mill-ipotesi fuq imsemmija (estinzjoni tal-linja ta' bin il-fondatriċi ma hux aċċettabbli; għaliex il-preferenza għall-"proximiores et propinquiores" hi hemm stabbilita mhux għall-każ ta' progress fil-istess linja, imma għall-każ ta' ingress f'linja oħra, ċjoè għal meta tkun estinta totalment il-linja ta' binha (il-gravat), b'mod li "nullus ex ejus descendentibus reperiatur in humanis"; u allura gie mit-testatriċi ordnat il-passaġġ għal linja oħra — dik tagħha stess minflok dik ta' binha; u f'dan il-każ biss ippreferiet għall-finijiet tal-ingress il-prossimjuri. Għall-progress fil-linja ġdida ma qalet xejn f'dik il-parti partikulari, imma fl-aħħar ipotesi qalet "juxta regulam succëssionis ab intestato prout in fideicommissis et vinculis superius expressis"; liema kliem (li fihom jissemma mhux "fideicommissio", imma "fideicommissis") juru li t-testatriċi, fil-progress tal-linji, riedet li tapplika l-liġi tas-succëssjoni "ab intestato";

Anki kieku ma kienx hemm dawn il-kliem, allura, ġa ladarba, għal dak li hu progress fil-linja ma jingħad xejn kuntrarju, jiġu segwiti r-regoli tas-succëssjoni "ab intestato". Intqal minn din il-Qorti (Pres. Sir Antonio Micallef, Imħ. Dr. G. Bruno u Dr. A.M. Debono), in re "Bonnici vs. Dato", 20 ta' April 1860, Vol. Kollez. 1858-1860, pag. 373:— "E' di rego'a anche nelle successioni fedecommissarie, ed in difetto di diversa disposizione, che la successione debba avere luogo secondo la regola delle eredità intestate" (p. 375). Issa, f'dan il-każ hemm aktar minn hekk; hemm il-kliem fuq stralċjati li, billi jsemmgħu l-fedekommissi fil-

plural, jikkompreni ż-żewġ ipotesijiet preċedenti. Il-linja ta' Henry Rutter ma spiċċatx, u għalhekk ma hux il-każ ta' evakwazzjoni ta' dik il-linja u ta' ingress f'linja ġdida; għaliex, għad li miet bla dixxendenti, infethu linji subalterni jew "colonelli", kif ġie rilevati superjorment;

L-interpretazzjoni retta, għalhekk, ta' din il-fondazzjoni ma teskludix affattu d-dritt tar-rappreżentazzjoni fil-progress tal-istess linja. Ir-raffront ta' dispozizzjoni waħda mal-oħrajn hu mezz ta' nterpretazzjoni f'materja testamentarja (Kollez. X, p. 245; XV, 459);

Ikkunsidrat;

Minn dak li nġhad, għalhekk, din il-Qorti tirritjeni illi, għar-rigward tas-sostituzzjoni fedekommissarja fil-fondi li għandhom ikunu komprizi fl-istanza, hemm id-dritt tar-rappreżentazzjoni skond il-liġi viġenti; u ġa ladarba hemm dan id-dritt, ma hemmx lok għall-konsiderazzjoni tat-tieni aggravju, għax, kif inġhad, is-sostituzzjoni volgari anomala tidhol biss fejn ma hemmx lok għall-"jus repraesentationis";

Ikkunsidrat;

Esklużi, għalhekk, mill-istanza ż-żewġ fondi "ta' Holbriet Manu" u "tal-Papa", il-Qorti tadotta l-ewwel pjan ta' diviżjoni propost mill-perit legali preċiżament fl-ipotesi ta' din l-esklużjoni, b'modifika żgħira għar-rigward tal-fond ta' San Anard, li fl-pjan tal-perit legali hu miġjub bhala tal-valur ta' £410, mentri jmissu jkun ta' £420, bl-aġġustamenti konsegwenzjali f'dak il-pjan. Id-differenza hi dovuta għaċ-ċirkustanza li l-perit indika l-valur li hemm fid-Dok. "A" anness maċ-ċitazzjoni, fol. 4, mentri skond l-istima fol. 141 il-valur hu £10 aktar. Din kienet l-istima li għaliha qagħdu l-partijiet in kwantu li l-atturi għamlu riferenza għaliha, u l-konvenuta appellanti ddikjarat li taċċettaha bil-verbal fol. 121. Din id-dippju ta' £10, li jmur favur it-tliet porzjonijiet, iġib ukoll li t-tliet porzjoni għandha tħallas £3.6.8 aktar f'ekwiparazzjoni lil kull waħda miż-żewġ porzjonijiet l-oħra. Fil-pjan fuq imsemmi, id-dirett dominju "tar-Ramla" qiegħed jiġi suddiviż bejn it-tliet por-

zjonijiet; għaliex altrimenti jkun hemm żbilanċ fid-diviżjoni, billi l-valur ta' dirett dominju hu stabbilit in bażi għall-kapitalizzazzjoni, li hi statika, mentri l-istima aċċettata mill-partijiet hi tal-1936, u minn dik is-sena l-hawn kien hemm fluttwazzjoni rilevantissima fil-valuri immobiljari;

L-ewwel Porzjoni — Nofs l-għalqa "taċ-Campra" £350; terz tad-dirett dominju perpetwu "tar-Ramla" £77.15.6 u 2/3d.; għalqa "ta' Ferla" £175; ekwiparazzjoni mit-tielet porzjoni £20.3.2 u 1/3d. — £622.18.9;

It-Tieni Porzjoni — Nofs l-għalqa "taċ-Campra" £350; terz tad-dirett dominju perpetwu "tar-Ramla" £77.15.6 u 2/3d.; għalqa "tal-Wilga" £135; għalqa "tal-Faċċol" £40; ekwiparazzjoni mit-tielet porzjoni £20.3.2 u 1/3d. — £622.18.9;

It-Tielet Porzjoni — Terz tad-dirett dominju perpetwu "tar-Ramla" £77.15.6 u 2/3d.; dar, remissa u ġardin San Anard £420; għalqa attigwa £80; għalqa "ta' Raimier" £54; biċċa għalqa warajha £10; ċedola Massa Frumentaria £21.9.7; għandha tħallas ekwiparazzjoni lill-ewwel u l-it-tieni porzjoni (£20.3.2 u 1/3d. kull waħda) £40.6.4 u 2/3d. — £622.18.9;

Ikkunsidrat;

Illi appena hemm bżonn jingħad li s-sogġezzjoni għall-vinkolu fedekommissarju, imsemmija fil-kors ta' din is-sentenza u dik tal-prima istanza, għet kunsidrata għall-finijiet tal-vokazzjoni ossija sostituzzjoni fedekommissarja, u b'hekk jiġi stabbilit min huma l-possessuri. "Per tutt'altro". iġhoddu d-dispożizzjonijiet tal-Att No. XII tal-1950. li abollixxa dak il-vinkolu;

Għal dawn ir-raġunijiet din il-Qorti tiddeċidi;

Billi, b'riforma tas-sentenza appellata, teskludi lill-atturi appellati mid-domandi tagħhom kwantu għall-fondi "ta' Ho'biet Manu" u "tal-Papa", bl-ispejjeż ta' dan il-kan kontra tagħhom; mingħajr preġudizzju, però, tad-dritt

taghhom, "si et quatens", esperibbli f'gudizzju separat, jekk tiġi pruvata s-sogġezzjoni ta' dawn il-fondi għal fedekommess jew fedekommessi speċifikatament indikati;

Tirrifirma konsegwentement is-sentenza appellata fis-sens li d-diviżjoni minnha ordnata għandha ssir skond il-pjan ordnat "supra" f'din is-sentenza; "per tutt'altro" bil-modalitajiet l-oħra kollha li hemm provvduti fl-ewwel sentenza, li jiġu konfermati; b'dan li d-data tal-publikazzjoni tkun it-12 ta' Mejju 1961;

L-ispejjeż ta' din l-istanza (hlief dawk diġa' fuq provvduti) jiġihallu mill-appellanti; dawk tal-ewwel istanza jibqgħu kif ġa provvduti;

U b'hekk ipprovdiet fuq l-appell tal-konvenuta.
